

गढीमाई नगरपालिका जितपुर, बाराको बजेट, नीति तथा कार्यक्रम

बारा जिल्लाका ५ वटा गाविसहरु पिपरा सिमरा, भवानिपुर जितपुर, छातापिपरा, फत्तेपुर र डुमरवाना गाविसहरु मिली बनेको यस गढीमाई नगरपालिकाको गरिमामय तेश्रो नगर परिषद् को उद्घाटन सत्रका प्रमुख अतिथि माननीय संघिय मामिला तथा स्थानिय विकास सहायक मन्त्री श्री बिराज बहादुर बिष्टज्यू, माननिय सांसदज्यूहरु, विशेष अतिथि ज्यू तथा अन्य अतिथि ज्यूहरु, राजनैतिक दलका प्रमुख तथा प्रतिनिधि ज्यूहरु, पत्रकार ज्यूहरु, अन्य उपस्थित सबै आमन्त्रित अतिथि ज्यूहरु लगायत समस्त नगरबासीहरुमा सर्वप्रथम गढीमाई नगरपालिकाको तर्फबाट र मेरो व्यक्तिगत तर्फबाट समेत हार्दिक स्वागत गर्दछु ।

ऐतिहासिक, धार्मिक, भौगोलिक, राजनैतिक आदि विविध दृष्टिकोणले महत्व राख्ने यस नगरपालिकाको तेश्रो नगर परिषद्मा नगरपालिकाको आमन्त्रणलाई स्वीकार गरी थप हौसला, उर्जा एवम् मार्ग निर्देशन प्रदान गर्न पाल्नुहुने प्रमुख अतिथि ज्यू, विशिष्ट अतिथि ज्यू, विशेष अतिथि ज्यू तथा अन्य अतिथि ज्यूहरु, राजनैतिक दलका प्रमुख तथा प्रतिनिधि ज्यूहरु, पत्रकार ज्यूहरु, अन्य उपस्थित सबै आमन्त्रित अतिथि ज्यूहरुमा हार्दिक कृतज्ञता जाहेर गर्दै यस पावन अवसरमा लोकतन्त्र स्थापनाका लागि भएका विभिन्न आन्दोलन, सशस्त्र आन्दोलन, मधेस आन्दोलन र संस्थागत विकासका खातिर भएका विभिन्न घटनाक्रममा प्राण उत्सर्ग गर्नुहुने सम्पूर्ण ज्ञात अज्ञात विर शहिदहरुप्रति भावपूर्ण श्रदासुमन अर्पण गर्दछु ।

जनसंख्याको आकारलाई हेर्ने हो भने नेपालका नगरपालिकाहरु मध्येको ठूलो यस न.पा. मा विकासका संभावनाका साथै चुनौतीहरु पनि रहेका छन् । सीमित स्रोत साधनको उपलब्धता तथा असीमित चाहना र आवश्यकताका बीच तालमेल गराउदै नगरपालिका घोषणा हुँदा नागरिकहरुमा रहेको उत्साह र आकाँक्षालाई पूर्ण रुपमा सम्बोधन गर्न नसकिएको भएता पनि नगरपालिका भएको महसुस हुने गरी विकासका आधारहरुलाई यो परिषद्ले जग बसाउने आशा र विश्वास लिएको छु ।

आगामी आ.व. २०७३।०७४ को नगर विकास योजना तर्जुमा गर्ने शिलशीलामा बस्ती स्तरीय माग संलकन, वडा भेला, वडा नागरिक मञ्चहरु बाट माग संकलन र प्राथमिकीकरण, राजनैतिक दलहरुको औपचारिक अनौपचारिक परामर्श तथा सक्रिय एवं रचनात्मक सहभागिता, एकीकृत योजना तर्जुमा समितिको बैठक, नगरपालिका बोर्ड बैठक हुँदै परिषद् सम्पन्न गर्न आई पुगिएकोले बस्ती स्तर, वडा स्तर र नगर स्तरका आवश्यकता र चाहनालाई यस नगर परिषद्को निर्णयले सम्बोधन गर्ने अपेक्षा लिएको छु ।

आजको निर्वाचित जनप्रतिनिधि नभएको अवस्था र नागरिकहरुमा स्थानीय निकाय प्रतिको गुम्न लागेको जनविश्वास एवम् मूल्यमान्यताको पुनः स्थापना गर्नुपर्ने चुनौतिलाई महशुस गरी राजनीतिक दल, नागरिक समाज, बुद्धिजीविहरुको सुभावा, सल्लाह र परामर्श लिनुका साथै स्थानीय स्वायत्त साशन ऐन २०५५, नियमावली २०५६, स्थानीय निकाय आर्थिक प्रशासन नियमावली २०६४ र स्थानीय निकाय स्रोत परिचालन तथा व्यवस्थापन कार्यविधि २०६९ नगरपालिका संचालन निर्देशिका, स्थानीय निकाय स्रोत परिचालन तथा व्यवस्थापन कार्यविधि तथा संघीय मामिला तथा स्थानीय विकास मन्त्रालयबाट विभिन्न समयमा प्राप्त भएका नीति निर्देशनको अधिनमा रही यो नीति तथा कार्यक्रम तयार गरी पेश गरेको छु ।

माननीय प्रमुख अतिथिज्यू तथा अन्य अतिथिज्यू

अब म आ.व. २०७१।७२ को यर्थाथ आय र व्यय, चालु आ.व. २०७२।७३ को संशोधित अनुमान र आगामी आ.व. २०७३।७४ को अनुमानित आय र व्यय प्रस्तुत गर्न चाहन्छु ।

आ.व. २०७१।७२ मा चालु अनुदान रु. ४९,९०,०००।००, सा.सु. भत्ता रु. १,२६,६४,४००।००, एल.जि.सि.डि.पी. चालु रु. ४५,९७,५००।००, पूँजिगत अनुदान रु. ५,१०,७६,०००।००, आन्तरीक आय र राजस्व बाँडफाड तर्फ रु. १,७६,४१,४७५।९४ गरी रु. ९,०६,६९,३७५।९४, आय र खर्च तर्फ चालु रु. ८५,३०,३०२।९१, सा.सु. भत्ता रु. १,२३,६४,४००।०० र पुजिगत तर्फ रु. ५,७०,११,५०८।२५ गरी जम्मा रु. ७,७९,०६,२११।१६ खर्च भयो ।

आ.व. २०७२।७३ मा नगरपालिका चालु अनुदान तर्फ रु. ४१,००,०००।००, नगरपालिका पूँजिगत अनुदान तर्फ रु. ३,२६,००,०००।००, स्थानिय बिकास शुल्क तर्फ रु. ८७,४३,०००।००, एल.जि.सि.डि.पी. चालु तर्फ रु. १८,५०,०००।००, आन्तरीक राजश्व तर्फ रु. १,००,००,०००।००, राजश्व बाँडफाड तर्फ रु. ५०,००,०००।०० र सा.सु. भत्ता तर्फ रु. २,५६,९४,२८०।०० गरी कुल आय रु. ८,७९,८७,२८०।०० हुने संशोधित अनुमान गरीएको छ । जसमध्ये चालु खर्च तर्फ रु. १,३९,६१,०००।००, सा.सु. भत्ता तर्फ रु. २,५६,९४,२८०।०० र पूँजिगत तर्फ रु. ४,८३,३२,०००।०० खर्च हुने गरी संशोधित अनुमान गरीएको छ ।

आ.व. २०७३।७४ मा नगरपालिका चालु अनुदान तर्फ रु. ४१,००,०००।००, स्थानिय बिकास शुल्क रु. ८७,१७,०००।००, लागत सहभागीता कार्यक्रम तर्फ रु. १,००,००,०००।००, निर्शत पूँजिगत अनुदान तर्फ रु. ३,२६,००,०००।००, सा.सु. भत्ता तर्फ रु. २,५६,९४,२८०।००, आन्तरीक आय तर्फ रु. १,००,००,०००।०० र राजश्व बाँडफाड तर्फ रु. १,००,००,०००।०० गरी कुल रु. ९,७४,२१,२८०।०० आय हुने अनुमान गरीएको छ भने खर्च तर्फ चालु तर्फ रु. १,९२,०४,०००।००, सा.सु. भत्ता तर्फ रु. २,५६,९४,२८०।००, सरसफाई तर्फ रु. ३६,००,०००।०० र पूँजिगत तर्फ रु. ४,८९,२३,०००।०० खर्च हुने अनुमान गरिएको छ ।

माननीय प्रमुख अतिथिज्यू तथा अन्य अतिथिज्यू,

अब म नगरपालिकाले अवलम्बन गर्ने नीति तथा कार्यक्रम प्रस्तुत गर्न चाहन्छु ।

१) भौतिक पुर्वाधार तथा बस्ती बिकास सम्बन्धि नीति

क) निर्माण भएका अधुरा योजना तथा पुर्वाधारलाई प्राथमिकता दिई निरन्तरता दिईने नीति लिईनेछ ।

ख) योजनाहरु छनौट गर्दा बढि भन्दा बढि जनताले लाभ लिन सक्ने ठुला भौतिक पुर्वाधारलाई उच्च प्राथमिकता दिईनेछ । यसको लागी रु. २,०००,००,०००।०० (अक्षरुपी रु. दुई करोड) विनियोजन गरेको छु ।

ग) यस नगर क्षेत्रमा व्यवस्थित बसपार्क निर्माण कार्यको लागी बिस्तृत सम्भाव्यता अध्ययन गरी आवश्यक कार्यहरु अगाडी बढाउनका लागी रु. १०,००,०००।०० (अक्षरुपी रु. दश लाख) विनियोजन गरेको छु । साथै केन्द्रिय स्तरबाट आवश्यक बजेटका लागि विशेष पहल गरिनेछ ।

घ) निर्माणाधिन नगरपालिकाको भवन निर्माण कार्यको लागी नेपाल सरकार तथा आवश्यकता अनुसार आन्तरीक स्रोत बाट विशेष प्राथमिकता दिईने छ ।

ड) यस नगरपालिकामा प्रख्यात रहेको गढीमाई मन्दिर व्यवस्थित बनाउन मास्टर प्लान (Master Plan) तयार गरी आवश्यक पूर्वाधार विकास गरी धार्मिक तथा पर्यटकिय स्थलको रूपमा विकास गरिनेछ ।

च) नेपाल सरकारद्वारा जारी भुकम्प प्रतिरोधात्मक भवन आचार संहिता र मापदण्डलाई प्रभावकारी रूपमा कार्यान्वयन गरीनेछ । साथै निर्माण कार्यमा संलग्न सिकर्मि, डकर्मिहरूलाई उचित सिप तथा तालिम प्रदान गरी तालिम प्राप्त सिकर्मि, डकर्मिबाट मात्र भवन निर्माण कार्य गर्ने गराउने व्यवस्था कार्यान्वयनमा ल्याईनेछ ।

२) सामाजिक विकास तथा गरीबि न्युनिकरण सम्बन्धि नीति

क) आर्थिक तथा सामाजिक रूपमा पछाडि परेका दलित, आदिवासी, जनजाती, मुस्लीम, पिछडा बर्ग, एकल महिला, लोपोन्मुख जातजातिको जिवन स्तरमा सुधार ल्याउन नगरस्तरीय सहकारी/कोष गठन गरीनेछ, जसमा विपन्न बर्गद्वारा गठित सहकारी तथा वडा नागरीक सचेतना केन्द्रलाई सहकारी गठन तथा समुह बनाई गरिबि निवारण अभियानमा परिचालन गरिनेछ । यस कार्यको लागी यसै आ.व. मा रु. ५०,००,०००।०० (अक्षरूपी रु. पचास लाख) विनियोजन गरेको छु । साथै कम्तिमा पाँच वर्षसम्म सो सहकारी/कोषमा रु. ५०,००,०००।०० (अक्षरूपी रु. पचास लाख) थप गर्दै लगिनेछ ।

ख) यस नगर क्षेत्रभित्र सञ्चालनमा रहेका शैक्षिक संस्थाहरु (व्यवसायीक विद्यालय, प्रा.वि., मा.वि., नि.मा.वि, उच्च मा.वि.) को भौतिक पूर्वाधारहरुको विकासको लागी विशेष जोड दिईनेछ साथै यस कार्यको लागी रु. २०,००,०००।०० (अक्षरूपी रु. बिस लाख) विनियोजन गरेको छु ।

ग) दलित, मुस्लिम, लोपोन्मुखहरुको शिक्षामा पहुँच विस्तार गर्न छात्रवृत्ति लगायत विविध कार्यहरुको लागी रु. ५,००,०००।०० (अक्षरूपी रु. पाँच लाख) विनियोजन गरेको छु ।

घ) दलित विपन्न आठ कक्षा भन्दा माथि अध्ययनरत पचासजना छात्राहरुलाई साईकल उपलब्ध गराई शिक्षामा पहुच विस्तार गरिनेछ । यसका लागि रु. ३,००,०००।०० (अक्षरूपी रु. तिन लाख) विनियोजन गरेको छु ।

ड) यस नगरक्षेत्र भित्र रहेका अपाङ्गहरुको शिक्षामा पहुच विस्तार गर्न विशेष जोड दिईनेछ तथा अपाङ्गसंघको भवन निर्माणको लागी विशेष प्राथमिकता दिईनेछ ।

च) जेष्ठ नागरीक लगायत एकल महिला, विधुवा हरुले पाउने सामाजिक सुरक्षा भत्तालाई व्यवस्थित गर्न बैङ्किक प्रणालि बाट वितरण गर्ने निति लिईनुको साथै बितेको वर्ष उपलब्ध गराउन नसकेको सामाजिक सुरक्षा भत्तालाई यसै वर्षको दोस्रो चौमासिक संगै बाड्न विशेष पहल गरिनेछ । साथै नगर क्षेत्रमा रहेका जेष्ठ नागरिक आश्रमको भौतिक पूर्वाधार विकासलाई विशेष प्राथमिकता दिईनेछ ।

छ) यस नगरक्षेत्रमा सञ्चालनमा रहेका प्राथमिक स्वास्थ्य केन्द्र लगायतका स्वास्थ्य चौकि, उप स्वास्थ्य चौकिहरुको भौतिक पूर्वाधार लगायतका सुधारका लागी विशेष जोड दिईनेछ । यस कार्यका लागी रु. ८,००,०००।०० (अक्षरूपी रु. आठ लाख) विनियोजन गरेको छु ।

ज) महिला, बालबालिकाहरुको स्वास्थ्य अवस्थामा सुधार ल्याउन उल्लेखित योगदान पुर्याउनु भएका महिला स्वास्थ्य स्वयंम सेविकाहरुको यो नगर परिषद उच्च सम्मान गर्दछ । उहाँहरुलाई अहिलेसम्म नगरपालिकाबाट कुनै खास सुविधा उपलब्ध गराउन सकिएको छैन । २०७२ माघ देखि प्रत्येक महिना रु. ४०० (अक्षरूपी रु. चारसय) का दरले यातायात खर्च उपलब्ध गराईने छ । यस कार्यका आवश्यक बजेट विनियोजन गरेको छु ।

झ) यस नगरपालिकालाई दलितमैत्रि, महिलामैत्रि, बातावरणमैत्रि तथा अपाङ्गमैत्रि नगर बनाउन अध्ययन गरि विशेष कार्यक्रम बनाईनेछ ।

३) बाताबरण प्रर्वधन तथा सरसफाइ सम्बन्धि

क) नगरपालिकाको सरसफाई अवस्थामा सुधार ल्याउन थप पहल गरिनेछ । डसबिन बितरण साथै सरसफाई कार्यक्रमलाई सार्वजनिक, निजि साभेदारिको अवधारणमा छातापिपरा, सिमरा, पथलैयासम्म बिस्तार गरिनेछ ।

ख) फोहोर व्यवस्थापनको लागि जग्गा (Landfill Site) खोज्ने कार्यलाई अगाडि बढाईनेछ साथै जैबिक अजैबिक फोहोर छुट्याई मल बनाउने विधि प्रक्रिया बारे प्रचारप्रसार गरिनेछ । प्लाष्टिक नियन्त्रणका लागि बिशेष तयारीहरु गरी आगामी दुई वर्ष भित्र प्लाष्टिकमुक्त क्षेत्र घोषणा गरीने निर्णय नीति लिईनेछ ।

ग) यस नगरक्षेत्रलाई खुल्ला दिशा मुक्त क्षेत्र घोषणा गर्न आवश्यक कार्यक्रमलाई निरन्तरता दिदै विपन्न दलित बर्गहरुलाई केहि आर्थिक सहयोग गरिनेछ तथा आर्थिक स्थिति राम्रो हुनेहरुलाई सामाजिक दबाबका माध्यमबाट शौचालय निर्माण गर्न लगाउने नीति लिईनेछ ।

घ) बाताबरण प्रर्वधन गर्न तथा एलानी प्रती जग्गाहरुको संरक्षणको लागि पोखरीहरु निर्माण गर्ने, तारजालि तथा बृक्षारोपण गर्ने कार्यक्रम सञ्चालन गरीनुका साथै बजार, सडक छेउहरुमा पनि बृक्षारोपण कार्यक्रमलाई बिशेष प्राथमिकताका साथ सन्चालनमा ल्याईनेछ ।

ङ) सौर्य सडक बत्ती जडान कार्यलाई बिशेष अभियानको रुपमा सञ्चालन गरिनेछ । यसका लागि नेपाल सरकारका सरोकारवाला निकायको साथै स्थानीय नागरिकसगुं साभेदारी गरिनेछ ।

४) राजश्व बृद्धि तथा राजश्व प्रशासन सुधार नीति

क) यस नगरपालिकाको आयआर्जन बढाउनका लागि आगामी ०७३/७४ श्रावण देखि लागु हुने गरी एकिकृत सम्पति कर लागु गरिनेछ ।

ख) पुराना घर नक्सा पासका लागि आगामि २०७३ बैशाख मसान्त सम्म लाग्ने शुल्कमा ३० प्रतिशत छुट दिईनेछ । २०७३ जेष्ठ देखि अषाढ मसान्त सम्म १५ प्रतिशत छुट दिईनेछ । र २०७३ श्रावण देखि असोज मसान्त सम्मको लागि यथावत शुल्क दस्तुरमै नक्सा पास गरिनेछ । २०७३ कार्तिक देखि चैत मसान्तसम्मको लागि २५ प्रतिशत थप जरीवाना लिई नक्सा पास गरिनेछ, भने त्यसपछि ५० प्रतिशत थप जरीवाना लिई मात्र नक्सा पास गरिनेछ ।

ग) यस नगरपालिकाको राजस्व संकलन बृद्धिका लागि राजनैतिक दल लगायत सरोकारवाला संग सल्लाह र साभेदारी गरिनेछ । आवश्यक अध्ययनका कार्यहरु अगाडि बढाईनेछ ।

५) संस्थागत क्षमता बृद्धि तथा सेवा प्रभाव सुधार सम्बन्धि नीति

क) यसै ०७२/७३ श्रावण देखि संयुक्त वडा कार्यालय सिमरा, डुमरवानाबाट पनी एकिकृत सम्पती कर बुभाउने व्यवस्था सुरु गर्नुका साथै अन्य संयुक्त वडा कार्यालयहरुसम्म बिस्तार गरिनेछ ।

ख) संयुक्त वडा कार्यालयलाई थप स्रोतसाधन सम्मन्न बनाईनेछ । कम्प्युटरकृत सेवा प्रवाहको व्यवस्था मिलाईनेछ ।

ग) यस नगरपालिकाका कर्मचारीहरुलाई कार्य सम्पादनको आधारमा पुरस्कृत र दण्डित गरीने निति लिईनेछ । कर्मचारी उत्प्रेरणा तथा प्रोत्साहनका लागि आधुनिक औजारको रुपमा रहेको कार्यसम्पादनका आधारमा तलब प्रणाली लागु गरिनेछ । जसका लागि कार्यसम्पादन सुचकका आधारमा न्युनतम शुन्य देखि अधिकतम २० प्रतिशत प्रोत्साहन भत्ता उपलब्ध गराउने निति लिईनेछ ।

आ.ब. २०७३।७४

अनुमानित आय शिर्षक	रकम
नगरपालिका अनुदान चालु रु	४१,००,०००।००
स्थानिय विकास शुल्क रु	८७,१७,०००।००
लागत सहभागीता कार्यक्रम रु	१,००,००,०००।००
निर्शत पूँजगत अनुदान रु	३,२६,००,०००।००
सा.सु भत्ता रु	२,५६,९४,२८०।००
आन्तरिक आय रु	१,००,००,०००।००
राजश्व बाँडफाड बापत रु	१,००,००,०००।००
कुल रकम	१०,११,११,२८०।००
अनुमानित खर्च शिर्षक	रकम
तलब	१,१८,८०,०००।००
अन्य भत्ता	१८,००,०००।००
महँगी भत्ता	१०,२४,०००।००
पोशाक	३,००,०००।००
पानी बिजुली	२,५०,०००।००
सञ्चार	१,५०,०००।००
ईन्धन	१०,००,०००।००
घर भाडा	२,५०,०००।००
कार्यालय सम्बन्धि खर्च	१५,००,०००।००
अन्य ईन्धन	५०,०००।००
परामर्श तथा सरसफाई	६१,००,०००।००
सामाजिक सुरक्षा कार्यक्रम तथा भौतिक पूर्वाधार	७,४३,०७,२८०।००
अनुगमन मुल्याडकन	१,००,०००।००
भ्रमण खर्च	७,००,०००।००
विविध खर्च	१०,००,०००।००
सवारी साधन खरिद	२,००,०००।००
सवारी साधन मर्मत	५,००,०००।००
कुल रकम	१०,११,११,२८०।००